

Prezidentliyə namizəd Fazil Mustafanın seçicilərlə ilk görüş - toplantısı baş tutdu



Fevralın 7-də keçiriləcək prezident seçkilərində iştirak edəcək prezidentliyə namizədlərin seçiqabağı təşviqat kampaniyasına start verilib.

Seçiqabağı təşviqat kampaniyası çərçivəsində Böyük Quruluş Partiyasından prezidentliyə namizəd Fazil Mustafanın seçicilərlə ilk görüş - toplantısı baş tutub. Seçicilərlə görüş Sabunçu qəsəbəsi, Ə.Məmmədliyəv küçəsi 2 ünvanında yerləşən "Abşeron Yüksək Gərginlikli Elektrik Şəbəkəsi" MMC-nin akt zalında keçirilib.

İzdihamlı keçən görüşdə prezidentliyə namizəd Fazil Mustafa Sabunçu qəsəbəsində yaşayan seçicilərə göstərdikləri fəallıqlarına görə təşəkkür edib. Yüksək əhvali-ruhiyyə ilə keçirilən görüşdə F.Mustafa seçici məmnuniyyətinin fəaliyyəti dövründə həmişə onun üçün prioritet olduğunu qeyd edərək, budəfəki seçki platformasında da ənənəsinə sadiq qalacağını bildirib. Sabunçu qəsəbəsində yaşayan seçicilərlə görüşdə prezidentliyə namizəd Fazil Mustafanı vəkil Oqtay Qasimov müşayiət edib.



Sumqayıtda möhtəşəm görüş keçirilib

Böyük Quruluş Partiyasından prezidentliyə namizəd Fazil Mustafanın seçiqabağı təbliğat, təşviqat kampaniyası davam edir.

F.Mustafa növbəti görüşünü Sumqayıt şəhərində keçirib. Möhtəşəm və izdihamlı keçirilən görüşdə prezidentliyə namizəd öncə seçiciləri seçki platformasının əsas istiqamətləri ilə tanış edib. O, ölkədə bir çox sahədə, o cümlədən təhsil, mədəniyyət, səhiyyə, hüquq sahələrində təxirəsalınmaz islahatların aparılmasının zəruri-



liyini vurğulayıb. O, qeyd edib ki, seçicilərin etimadını qazanacağı təqdirdə ilk növbədə sözügedən sahədə islahatların həyata keçirilməsinə nail olacaq.

Daha sonra Fazil Mustafa seçicilərin suallarını cavablayıb.

